

32001L0021

10.3.2001

IL-ĠURNAL UFFIĊJALI TAL-KOMUNITAJIET EWROPEJ

L 69/17

ID-DIRETTIVA TAL-KUMMISSJONI 2001/21/KE

tal-5 ta' Marzu 2001

li temenda l-Anness mad-Direttiva tal-Kunsill 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti li jinkludu l-amitrol, id-dikwat, il-piridat u t-tijabendazol bhala sustanzi attivi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 2000 li tirrigwarda t-tqeghid fis-suq (⁽¹⁾) tal-prodotti għall-protezzjoni tal-pjanti, kif l-aħhar emendata bid-Direttiva tal-Kummissjoni 2001/80/KE (⁽²⁾), u b'mod partikolari l-Artikolu 6(1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jistabbilixxi regoli dettaljati sabiex jiġi implimentat l-ewwel stadju tal-programm tax-xogħol riferit fl-Artikolu 8(2) tad-Direttiva 91/414/KEE li tirrigwarda t-tqeghid fis-suq tal-prodotti għall-protezzjoni tal-pjanti (⁽³⁾), kif l-aħhar emendat bir-Regolament (KE) Nru 2266/2000 (⁽⁴⁾), stabbilixxa r-regoli dettaljati sabiex jiġi implimentat l-ewwel stadju tal-programm tax-xogħol riferit fl-Artikolu 8(2) tad-Direttiva 91/414/KEE (minn issa 'l quddiem imsejha "id-Direttiva"). Skond dan ir-Regolament, ir-Regolament tal-Kummissjoni (KE) Nru 933/94 tas-27 ta' April 1994 li jistabbilixxi s-sustanzi attivi tal-prodotti għall-protezzjoni tal-pjanti u li jinnomina l-Istat Membru *rappporteur* sabiex jiġi implimentat ir-Regolament (KEE) Nru 3600/92 (⁽⁵⁾), kif l-aħhar emendat bir-Regolament (KE) Nru 2230/95 (⁽⁶⁾), li jistabbilixxi l-lista tas-sustanzi attivi tal-prodotti għall-protezzjoni tal-pjanti li jridu jiġu smati, bil-hsieb ta' l-inkluzjoni possibbli tagħhom fl-Anness I mad-Direttiva.
- (2) Skond l-Artikolu 5(1) tad-Direttiva, sustanza attiva għandha tiġi inkluża fl-Anness I għall-perjodu taż-żmien li ma jaqbiżx l-10 snin jekk jista' jiġi mistenni illi la l-użu tal-prodotti għall-protezzjoni tal-pjanti li jkun fihom is-sustanza attiva u lanqas il-fdalijiet minnhom ma jkollhom effett ta' hsara fuq is-saħha tal-bniedem jew ta' l-annimali jew fuq l-ilma ta' taht l-art jew kull influwenza mhux aċċettabbli fuq l-ambjent.
- (3) Għall-amitrol, id-dikwat, il-piridat u t-tijabendazol l-effetti fuq is-saħha tal-bniedem u l-ambjent ġew smati skond id-disposizzjonijiet stabbiliti fir-Regolament (KEE) Nru 3600/92 għall-firxa ta' użu proposti min-notifikaturi rispettivi. Skond ir-Regolament (KEC) Nru 933/94, Franza kienet innominata bhala l-Istat Membru *rappporteur* għall-amitrol, ir-Renju Unit għad-dikwat, u Spanja għat-tijabendazol. L-Awstrija kienet innominata bhala l-Istat Membru *rappporteur* għall-piridat skond ir-Regolament

(KE) Nru 491/95 (⁽⁷⁾) li jemenda r-Regolament (KEE) Nru 3600/92 u r-Regolament (KE) Nru 933/94, b'mod partikolari rigward l-integrazzjoni ta' l-awtoritajiet pubbliċi nnominati u l-produtturi fl-Awstrija, fil-Finlandja u fl-Isvezja fl-implimentazzjoni ta' l-ewwel stadju tal-programm tax-xogħol riferit fl-Artikolu 8(2) tad-Direttiva. L-Istati Membri *rappporteur* issottomettew ir-rapport u r-rakkommandazzjoni rilevanti ta' stima lill-Kummissjoni fit-30 ta' April 1996 (dwar l-amitrol), fit-2 ta' April 1996 (dwar id-dikwat), fit-18 ta' Novembru 1996 (dwar il-piridat) u fit-30 ta' April 1996 (dwar it-tijabendazol) skond l-Artikolu 7(1)(ċ) tar-Regolament (KEE) Nru 3600/92.

- (4) Dawn ir-rapporti ta' stima ġew irriveduti mill-Istati Membri u mill-Kummissjoni ġewwa l-Kumitat Permanenti tas-Saħha tal-Pjanti. Ir-revizjonijiet ġew iffinalizzati fit-12 ta' Diċembru 2000 fil-format tar-rapporti rispettivi ta' revizzjoni tal-Kummissjoni għall-amitrol, id-dikwat, il-piridat u t-tijabendazol. Jekk ir-rapporti tar-revizjoni jridu jiġu aġġornati għalbiex iqiegħdu l-iżviluppi tekniċi u xjentifiċi, il-kondizzjonijiet għall-inkluzjoni tas-sustanzi interessati fl-Anness I mad-Direttiva jkollhom ukoll il-htieġa li jiġu emendati skond id-Direttiva.
- (5) Id-dossier u t-tagħrif mir-revizjoni ta' l-amitrol ġew issottomessi lill-Kumitat Xjentifiku tal-Pjanti għall-konsultazzjoni. Fl-opinjoni tiegħu tas-6 ta' Gunju 2000 (⁽⁸⁾), il-Kumitat ikkonferma l-livell aċċettabbli ta' l-espożizzjoni għall-operatur u offra l-parir dwar l-interpretazzjoni ta' l-istudji fuq skond fit-tul fl-annimali li jgerrmu. Ir-rakkommandazzjonijiet ġew meqjusa f'din id-Direttiva u fir-rapport rilevanti ta' revizzjoni.
- (6) Id-dossier u t-tagħrif mir-revizjoni tad-dikwat ġew ukoll issottomessi lill-Kumitat Xjentifiku tal-Pjanti għall-konsultazzjoni. Fl-opinjoni tiegħu tal-5 ta' April 2000 (⁽⁹⁾), il-Kumitat offra l-parir dwar l-interpretazzjoni ta' l-istudji disponibbli fuq ir-riproduzzjoni ta' l-ghasafar, fuq il-potenzjal fuq skond fit-tul ta' l-effetti tal-fdalijiet marbuta mal-partikoli tal-hamrija, dwar l-impatt potenzjali fuq l-ambjent tal-kontroll tal-haxix tal-bahar, u dwar ċerti aspetti ta' l-espożizzjoni ta' l-operatur u tal-konsumatur. Il-Kumitat offra l-interpretazzjoni tiegħu dwar l-istudji disponibbli fuq ir-riproduzzjoni ta' l-ghasafar. Ikkonkluda illi ma kien hemm l-ebda indikazzjoni illi l-fdalijiet fil-hamrija sejin ikollhom effetti mhux aċċettabbli. Barra minn dan, il-Kumitat innota illi l-kontroll ta' l-użi tad-dikwat mill-haxix tal-bahar jistgħu johlqu riskju għoli lill-organizmi tal-bahar mhux fil-mira u mhix disponibbli informazzjoni biżżejjed għalbiex jiġi muri illi jistgħu jiġu applikati miżuri effiċjenti li jtaffu r-riskju.

(⁽¹⁾) ĠU L 230, tad-19.8.1991, p. 1

(⁽²⁾) ĠU L 309, tad-9.12.2000, p. 14

(⁽³⁾) ĠU L 366, tal-15.12.1992, p. 10

(⁽⁴⁾) ĠU L 259, tat-13.10.2000, p. 27

(⁽⁵⁾) ĠU L 107, tat-28.4.1994, p. 8

(⁽⁶⁾) ĠU L 225, tat-22.9.1995, p. 1

(⁽⁷⁾) ĠU L 49, ta' l-4.3.1995, p. 50

(⁽⁸⁾) Kumitat Xjentifiku dwar il-Pjanti SCP/AMITR/002 finali

(⁽⁹⁾) Kumitat Xjentifiku dwar il-Pjanti SCP/DIQUAT/002 finali

- Rigward l-espożizzjoni ta' l-operaturi, il-Kumitat ta' l-parir illi għandhom jiġu kkunsidrati miżuri għalbiex tiġi llimitata l-espożizzjoni ta' l-utenti mhux professjonali. Fl-aħhar, il-Kumitat innota li huwa disponibbli tagħrif mhux biżżejjed għalbiex tiġi stmata l-espożizzjoni dijetetiku tal-konsumaturi fejn għandhom x'jaqsmu l-użi bħala dessikant fiċ-ċereali tal-habba żgħira. Tqiesu dawn l-opinjoni jf'din id-Direttiva u fir-rapport rilevanti ta' revizzjoni.
- (7) Għall-piridat ukoll, id-*dossier* u t-tagħrif mir-reviżjoni ġew issottomessi lill-Kumitat Xjentifiku tal-Pjanti għall-konsultazzjoni. Fl-opinjoni tiegħu tas-6 ta' Gunju 2000 ⁽¹⁾, il-Kumitat ikkonferma l-validità tal-livell aċċettabbli ta' l-espożizzjoni ta' l-operaturi magħżul ġewwa l-Kumitat Permanenti tas-Sahħa tal-Pjanti.
- (8) Għat-tijabendazol ukoll, id-*dossier* u t-tagħrif mir-reviżjoni ġew issottomessi lill-Kumitat Xjentifiku tal-Pjanti għall-konsultazzjoni. Fl-opinjoni tiegħu tat-22 ta' Settembru 2000 ⁽²⁾, il-Kumitat ikkonferma illi l-użi maħsuba għal wara l-ħsad tat-tijabendazol rigward il-frott u l-patata ma għandhom johlqu l-ebda riskju mhux aċċettabbli lill-organizmi akwatiċi, sakemm jiġu applikati miżuri adegwati tat-taffija. Din ir-rakkomandazzjoni giet meqjusa f'din id-Direttiva u fir-rapport rilevanti tar-reviżjoni.
- (9) Deher mill-eżamijiet varji magħmula illi l-prodotti għall-protezzjoni tal-pjanti li fihom is-sustanzi attivi interessati jistgħu jiġu mistennija li jissodisfaw, b'mod ġenerali, il-ħtiġiet stabbiliti fl-Artikolu 5(1)(a) u (b) tad-Direttiva, b'mod partikolari rigward l-użi li kienu eżaminati u dettaljati fir-rapport ta' revizzjoni tal-Kummissjoni. Huwa għalhekk appropjat illi jiġu inklużi s-sustanzi interessati fl-Anness I, għalbiex jiġi żgurat illi fl-Istati Membri kollha jkun jistgħu jiġu konċessi l-awtorizzazzjonijiet għall-prodotti għall-protezzjoni tal-pjanti li jkun fihom is-sustanzi attivi interessati skond id-disposizzjonijiet tad-Direttiva msemmija.
- (10) L-Artikolu 5(5) tad-Direttiva jipprovdi illi l-inklużjoni ta' sustanza attiva fl-Anness I tista' tiġi riveduta f'kull waqt jekk ikun hemm indikazzjonijiet illi l-kriterji għall-inklużjoni ma jibqgħux jitharsu iktar. Għalhekk, il-Kummissjoni trid tikkunsidra mill-ġdid l-inklużjoni fl-Anness I ta' l-amitrol jekk ma jkunx gie sottomess it-tagħrif addizzjonali mitlub kif indikat fil-punt 7 tar-rapport tar-reviżjoni.
- (11) Id-Direttiva ttiprovdi illi wara l-inklużjoni ta' kull sustanza attiva fl-Anness I, l-Istati Membri jridu, fil-perjodu ta' żmien stabbilit, jaġhtu, iwarjaw jew jirtiraw, skond kif appropjat, l-awtorizzazzjonijiet għall-prodotti għall-protezzjoni tal-pjanti li jkun fihom is-sustanza attiva. B'mod partikolari, il-prodotti għall-protezzjoni tal-pjanti ma għandhomx jiġu awtorizzati sakemm ma jkunux tqiesu l-kondizzjonijiet assoċjati ma' l-inklużjoni tas-sustanza fl-Anness I u l-prinċipji uniformi stabbiliti fid-Direttiva fuq il-bażi ta' *dossier* li jkun jissodisfa l-ħtiġiet stabbiliti ta' l-informazzjoni.
- (12) Irid jiġi pprovdut perjodu raġjonevoli taż-żmien qabel ma tiġi inkluża sustanza attiva fl-Anness I sabiex jippermetti lill-Istati Membri u lill-partijiet interessati li jhejju lilhom infushom għalbiex jikkonformaw mal-ħtiġiet il-godda li jirriżultaw minn din l-inklużjoni. Barra minn hekk, wara l-inklużjoni, huwa meħtieġ perjodu raġjonevoli taż-żmien sabiex jippermetti lill-Istati Membri li jimplimentaw id-disposizzjonijiet tad-Direttiva dwar il-prodotti għall-protezzjoni tal-pjanti li jkun fihom l-amitrol, id-dikwat, il-piridat jew it-tijabendazol. B'mod partikolari, l-Istati Membri jridu, f'dan il-perjodu taż-żmien, jirrevedu l-awtorizzazzjonijiet esiżtenti u, fejn appropjat, jaġhtu awtorizzazzjonijiet godda skond id-disposizzjonijiet tad-Direttiva. Għandu jiġi pprovdut perjodu itwal taż-żmien għas-sottomissjoni u l-istima tad-*dossier* kompletat dwar kull prodott għall-protezzjoni tal-pjanti skond il-prinċipji uniformi stabbiliti fid-Direttiva. Għall-prodotti għall-protezzjoni tal-pjanti li jkun fihom numru ta' sustanzi attivi, l-evalwazzjoni kkompletata fuq il-bażi tal-prinċipji uniformi tista' titwettag biss meta s-sustanzi attivi kollha interessati jkun għew inklużi fl-Anness I mad-Direttiva.
- (13) Huwa appropjat li jiġi pprovdut illi r-rapporti finalizzati tar-reviżjoni (għajr għat-tagħrif kunfidenzjali) jinżammu disponibbli jew jintgħamlu disponibbli mill-Istati Membri għall-konsultazzjoni minn kull parti interessata.
- (14) Ir-rapporti tar-reviżjoni huma meħtieġa għall-implimentazzjoni xierqa mill-Istati Membri, ta' numru ta' taqsimiet tal-prinċipji uniformi stabbiliti fid-Direttiva, fejn dawn il-prinċipji jirreferu għall-evalwazzjoni ta' l-informazzjoni li tkun giet issottomessa bil-ghan li jiġu inklużi s-sustanzi attivi fl-Anness I mad-Direttiva.
- (15) Il-miżuri pprovduti f'din id-Direttiva huma skond l-opinjoni tal-Kumitat Permanenti tas-Sahħa tal-Pjanti mogħtija fit-12 ta' Diċembru 2000,

ADOTTAT DIN ID-DIRETTIVA:

Artikolu 1

L-Anness I li jinsab mad-Direttiva 91/414 huwa emendati kif iddikjarat fl-Anness din id-Direttiva.

Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva l-aktar tard sa l-1 ta' Lulju 2002. Għandhom jgħarrfu minnufih b'dan lill-Kummissjoni.

B'mod partikolari għandhom, skond id-Direttiva 91/414/KEE, fejn meħtieġ, jemendaw jew jirtiraw l-awtorizzazzjonijiet eżistenti tal-prodotti għall-protezzjoni tal-pjanti li jkun fihom l-amitrol, id-dikwat, il-piridat jew it-tijabendazol bħala sustanzi attivi sa din id-data.

⁽¹⁾ Kumitat Xjentifiku dwar il-Pjanti SCP/PYRID/002 finali

⁽²⁾ Kumitat Xjentifiku dwar il-Pjanti SCP/THIABEN/002 finali

Fejn l-Istati Membri jadottaw dawn id-disposizzjonijiet, għandu jkun fihom referenza għal din id-Direttiva jew għandhom ikunu akkumpanjati b'din ir-referenza fl-okkazzjoni tal-pubblikazzjoni uffiċjali tagħhom. L-Istati Membri għandhom jistabbilixxu kif trid issir din ir-referenza.

2. Rigward l-evalwazzjoni u t-teħid tad-deċizzjonijiet skond il-prinċipji uniformi pprovduti fl-Anness VI mad-Direttiva 91/414/KEE, fuq il-bażi ta' *dossier* li jissodisfa l-htigiet ta' l-Anness III ta' magħha, it-temma taż-żmien għall-emendi jew l-irtirar ta' l-awtorizzazzjonijiet tal-prodotti għall-protezzjoni tal-pjanti li jkun fihom l-amirol, id-dikwat, il-piridat jew t-tijabendazol bhala s-sustanza attiva wahdiena għandha tkun l-1 ta' Jannar 2006.

3. Għall-prodotti għall-protezzjoni tal-pjanti li jkun fihom l-amirol, id-dikwat, il-piridat jew it-tijabendazol flimkien ma' sustanza attiva oħra li hija fl-Anness I mad-Direttiva 91/414/KEE, il-perjodu taż-żmien għall-emenda jew l-irtirar ta' l-awtorizzazzjonijiet għandu jiskadi erba' snin wara d-dhul fis-seħh tad-Direttiva li tkun emendat l-Anness I għalbiex jiżdied magħha l-aħhar minn dawn is-sustanzi.

4. L-Istati Membri għandhom iżommu disponibbli r-rapporti tar-reviżjoni għall-amirol, id-dikwat, il-piridat u t-tijabendazol (għajr għat-tagħrif kunfidenzjali skond it-tifsira ta' l-Arti-

kolu 14 tad-Direttiva 91/414/KEE) għall-konsultazzjoni mill-partijiet interessati kollha jew għandhom jagħmluhom disponibbli lilhom fuq talba speċifika.

5. L-Istati Membri għandhom jgħarrfu lill-Kummissjoni jekk it-tagħrif addizzjonali mitlub imsemmi fil-punt 7 tar-rapport tar-reviżjoni għall-amirol ma jkunx gie sottomess sa l-1 ta' Jannar 2002. F'dan il-każ il-Kummissjoni trid tikkunsidra mill-ġdid l-inkluzjoni ta' l-amirol fl-Anness I mad-Direttiva 91/414/KEE.

Artikolu 3

Din id-Direttiva għandha tidhol fis-seħh fl-1 ta' Jannar 2002.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fil-5 ta' Marzu 2001.

Għall-Kummissjoni

David BYRNE

Membru tal-Kummissjoni

ANNEX

Id-dhul li ġejjin (innumerati 14 sa 17) għandhom jiġu miżjudu fl-ahħar tat-tabella fl-Anness I mad-Direttiva 91/414/KE:

In-Nru:	L-Isem komuni in-numri ta' l-identifikazzjoni	L-Isem ta' l-IUPAC	Is-safa (!)	Id-Dhul fis-sehh	L-iskadenza ta' l-inkluzjoni	Disposizzjonijiet speċifiċi
14	L-Amitrol In-Numru tal-CAS 61-82-5 In-Numru tas-CIPAC 90	H-ġ1,2,4h-triazole-3-ylamine	900 g/kg	ta' l-1.1.2002	tal-31.12.2011	Jistgħu jiġu awtorizzati uzi biss bhala erbiċidi Għall-implimentazzjoni tal-principji uniformi ta' l-Anness VI, għandhom jitqiesu l-konkluzjonijiet tar-rapport ta' revizzjoni dwar l-amitrol, u b'mod partikolari l-Appendiċi I U II li jinsabu miegħu, kif iffinalizzati fil-Kumitat Permanenti tas-Saħħa tal-Pjanti fit-12 ta' Diċembru 2000. F'din l-istima ġenerali l-Istati Membri: — iridu jagħtu attenzjoni partikolari għall-protezzjoni ta' l-operaturi — iridu jagħtu attenzjoni partikolari għall-protezzjoni ta' l-ilma ta' taht l-art ferji vulnerabbli, b'mod partikolari rigward l-uzi mhux għall-uċuh tar-raba' — iridu jagħtu attenzjoni partikolari għall-protezzjoni ta' antropodi ta' benefiċċju — iridu jagħtu attenzjoni partikolari għall-protezzjoni ta' l-għasafar u l-mammiferi selvaġġi. L-użu ta' l-amitrol matul l-istaġun tat-tagħmir jista' biss jiġi awtorizzat fejn stima addattata tar-riskji turi illi ma jeżisti l-ebda impatt mhux aċċettabbli u fejn il-kondizzjonijiet ta' l-awtorizzazzjoni jinkludu, fejn approprjat miżuri għat-taffija tar-riskji
15	Id-Dikwat CAS Nru 2764-72-9 (ion), 85-00-7 (dibromide) In-Numru tas-CIPAC 55	9,10-Dihydro-8a,10a-diazonia-phenanthrene ion (dibromide)	950 g/kg	ta' l-1.1.2002	tal-31.12.2011	Fuq il-bazi tat-tagħrif disponibbli korrentement, jistgħu jiġu awtorizzati uzi biss bhala erbiċida terrestri u dessikanti. Ma għandhomx jiġu awtorizzati uzi fil-kontroll tal-haxix ta' ilma. Għall-implimentazzjoni tal-principji uniformi ta' l-Anness VI, għandhom jitqiesu l-konkluzjonijiet tar-rapport tar-revizjoni dwar id-dikwat, u b'mod partikolari l-Appendiċi I U II ta' miegħu, kif iffinalizzati fil-Kumitat Permanenti tas-Saħħa tal-Pjanti fit-12 ta' Diċembru 2000. F'din l-istima ġenerali l-Istati Membri: — iridu jagħtu attenzjoni partikolari għall-impatt potenzjali fuq organiżmi akwatici u iridu jiżguraw illi l-kondizzjonijiet ta' l-awtorizzazzjoni jinkludu, fejn approprjat, miżuri tat-taffija tar-riskji — iridu jagħtu attenzjoni partikolari għas-sigurtà ta' l-operaturi fejn għandha x'taqsam ma' l-użu mhux professjonali u jridu jiżguraw illi l-kondizzjonijiet ta' l-awtorizzazzjoni jinkludu, fejn approprjat, miżuri tat-taffija tar-riskji
16	Il-Piridat In-Numru tal-CAS 55512-33.9 In-Numru tas-CIPAC 447	6-Chloro-3-phenylpyridazin-4-yl S- octyl thio-carbonate	900 g/kg	ta' l-1.1.2002	tal-31.12.2011	Jistgħu jiġu awtorizzati uzi biss bhala erbiċidi Għall-implimentazzjoni tal-principji uniformi ta' l-Anness VI, iridu jitqiesu l-konkluzjonijiet tar-rapport ta' revizzjoni dwar il-piridat, u b'mod partikolari l-Appendiċi I U II li jinsabu miegħu, kif iffinalizzati fil-Kumitat Permanenti tas-Saħħa tal-Pjanti fit-12 ta' Diċembru 2000. F'din l-istima ġenerali l-Istati Membri: — iridu jagħtu attenzjoni partikolari għall-protezzjoni ta' l-ilma ta' taht l-art — għandhom jagħtu attenzjoni partikolari għall-impatt potenzjali fuq organiżmi akwatici u jridu jiżguraw illi l-kondizzjonijiet ta' l-awtorizzazzjoni jinkludu, fejn approprjat, miżuri tat-taffija tar-riskji

In-Nru:	L-Isem komuni in-numri ta' l-identifikazzjoni	L-Isem ta' l-IUPAC	Is-safa (1)	Id-Dhul fis-sehh	L-iskadenza ta' l-inkluzjoni	Disposizzjonijiet speċifiċi
17	It-Tijabendazol In-Numru tal-CAS 148-79-8 CIPAC Nru 323	2-Thiazol-4-yl-1H-benzi- midazole	985 g/kg	ta' l-1.1.2002	tal-31.12.2011	<p>Jistgħu jiġu awtorizzati uzi biss bhala fungicidii Ma għandhomx jiġu awtorizzati applikazzjonijiet għall-bexx tal-weraq.</p> <p>Għall-implimentazzjoni tal-prinċipji uniformi ta' l-Anness VI, il-konkluzjonijiet tar-rapport ta' reviżjoni dwar <i>thiabendazole</i>, u b'mod partikolari l-Appendiċi I u II li jinsabu miegħu, kif iffinalizzati fil-Kumitat Permanenti dwar is-Saħħa tal-Pjanti fit-12 ta' Diċembru 2000 għandu jinghata kont tiegħu. F'din l-istima generali l-Istati Membri:</p> <p>— iridu jagħtu attenzjoni partikolari għall-protezzjoni ta' l-abitazzjoni ta' l-organizmi akwatici u tas-sediment, u għandhom jiżguraw illi l-kondizzjonijiet ta' l-awtorizzazzjoni jinkludu, fejn approprjat, miżuri tat-taffija tar-riskji</p> <p>Iridu jiġu implimentati l-miżuri addattati tat-taffija tar-riskji (p.e. it-tnehhija tas-safa bil-hamrija dijametrika jew il-karbonju attiv) sabiex jiproteġu l-ilma tal-wiċċ minn livelli mhux aċċettabli ta' kontaminazzjoni permezz ta' l-ilma mormi</p>

(1) Iktar dettalji dwar l-identità u l-ispeċifikazzjoni tas-sustanzi attivi huma pprovduti fir-rapport ta' reviżjoni."